

Brussell, 12 ta' Novembru 2019
(OR. en)

13997/19

Fajl Interistituzzjonali:
2019/0239 (NLE)

FISC 432
ECOFIN 984

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	11 ta' Novembru 2019
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2019) 547 final
Sugġett:	Proposta għal DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni 2007/884/KE li tawtorizza lir-Renju Unit sabiex ikompli japplika miżura ta' deroga mill-Artikoli 26(1)(a), 168 u 169 tad-Direttiva 2006/112/KE dwar is-sistema komuni ta' taxxa fuq il-valur miżjud

Id-delegazzjonijiet għandhom isibu mehmuz id-dokument COM(2019) 547 final.

Mehmuz: COM(2019) 547 final



IL-KUMMISSJONI
EWROPEA

Brussell, 11.11.2019
COM(2019) 547 final

2019/0239 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni 2007/884/KE li tawtorizza lir-Renju Unit sabiex ikompli japplika mizura ta' deroga mill-Artikoli 26(1)(a), 168 u 169 tad-Direttiva 2006/112/KE dwar is-sistema komuni ta' taxxa fuq il-valur miżjud

MEMORANDUM TA' SPJEGAZZJONI

Skont l-Artikolu 395(1) tad-Direttiva 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (“id-Direttiva tal-VAT¹”), il-Kunsill, filwaqt li jaġixxi b'mod unanimu fuq proposta tal-Kummissjoni, jista' jawtorizza lil kwalunkwe Stat Membru biex japplika miżuri speċjali għal deroga mid-dispożizzjonijiet ta' dik id-Direttiva, sabiex jissimplifika l-proċedura tal-ġbir tal-VAT jew sabiex jipprevjeni ċerti tipi ta' evażjoni jew ta' evitar tat-taxxa.

Permezz ta' ittra rreġistrata mal-Kummissjoni fit-2 ta' April 2019, ir-Renju Unit talab l-awtorizzazzjoni biex ikompli japplika miżura li tidderoga mill-prinċipji generali li jirregolaw id-dritt ta' tnaqqis tal-VAT fuq ix-xiri b'rabta ma' karozzi mikrija jew meħuda b'lokazzjoni fejn il-karozza ma tintużax dejjem għal skopijiet ta' negozju. Flimkien mat-talba għal estensjoni, ir-Renju Unit ressaq rapport li jinkludi reviżjoni tar-restrizzjoni tal-persentaġġ applikata fuq id-dritt għal tnaqqis tal-VAT fuq il-kiri jew il-lokazzjoni ta' karozzi li ma jintużawx dejjem għal skopijiet ta' negozju.

Skont l-Artikolu 395(2) tad-Direttiva tal-VAT, il-Kummissjoni infurmat lill-Istati Membri l-oħra b'ittra bid-data tad-29 ta' April 2019 bit-talba li għamel ir-Renju Unit. B'ittra bid-data tat-2 ta' Mejju 2019, il-Kummissjoni għarrfet lir-Renju Unit li kellha l-informazzjoni kollha meħtieġa biex tqis it-talba.

1. KUNTEST TAL-PROPOSTA

• Raġunijiet u għanijiet tal-proposta

L-Artikoli 168 u 169 tad-Direttiva tal-VAT jistipulaw li persuna taxxabli hija intitolata li tnaqqas il-VAT dovuta minn fuq ix-xiri li jsir għall-għanijiet tat-tranzazzjonijiet taxxabli tagħha. Fl-istess hin, l-Artikolu 26(1)(a) tad-Direttiva tal-VAT jistipula li l-użu tal-oġġetti, li jaġħmlu parti mill-assi kummerċjali, għal skopijiet privati għandu jitqies bħala forniment ta' servizzi għal kunsiderazzjoni jekk il-VAT fuq dawn l-oġġetti tkun tnaqqset kompletament jew parzjalment. B'risultat ta' dan, is-sistema tiżgura li l-konsum finali jkun intaxxat meta l-VAT tal-input korrispondenti tkun tnaqqset fil-bidu.

Fir-rigward ta' vetturi bil-magna, xi drabi huwa diffiċli u ta' piż amministrattiv biex il-persuna taxxabli tidentifika u tirreġistra d-differenza bejn użu għan-negozju u użu privat u biex l-amministrazzjoni tat-taxxa tivverifika t-tqassim effettiv tal-użu. Dan ikun il-każ anki jekk ir-Renju Unit kellu jaġħmel użu mill-għażla stipulata fl-Artikolu 168a(2) tad-Direttiva tal-VAT biex tillimita t-tnaqqis fuq in-nefqa relatata ma' vetturi tal-kumpaniji għall-proporzjon tal-użu effettiv kummerċjali tal-persuna taxxabli. Barra minn hekk, minhabba l-għadd kbir ta' vetturi b'użu differenti, l-evażjoni tat-taxxa tista' tkun konsiderevoli.

Sabiex il-ġbir tal-VAT jiġi ssimplifikat u biex ikompli fil-ġlieda tiegħu kontra l-evażjoni tat-taxxa, ir-Renju Unit gie awtorizzat fl-1995² u għall-aħħar darba fl-2016³, li sal-31 ta'

¹ ĠU L 347, 11.12.2006, p. 1.

² Id-Deciżjoni tal-Kunsill 95/252/KE tad-29 ta' Ġunju 1995 li tawtorizza lir-Renju Unit japplika miżura ta' deroga għall-Artikoli 6 u 17 tas-Sitt Direttiva tal-Kunsill (77/388/KEE) dwar l-armonizzazzjoni tal-ligijiet tal-Istati Membri rigward it-taxxi fuq id-dħul mill-bejgħ (ĠU L 159, 11.7.1995, p. 19)

³ Id-Deciżjoni tal-Kunsill 2007/884/KE tal-20 ta' Diċembru 2007 li tawtorizza lir-Renju Unit ikompli japplika miżura ta' deroga mill-Artikoli 26(1)(a), 168 u 169 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 346, 29.12.2007, p. 21) giet estiża sal-31 ta' Diċembru 2013 bid-Deciżjoni ta' Implimentazzjoni tal-Kunsill tat-18 ta' Jannar 2011 (ĠU L 19, 22.1.2011, p. 11), sal-31 ta' Diċembru 2016 bid-Deciżjoni ta' Implimentazzjoni tal-Kunsill 2013/681/UE tal-15 ta' Novembru 2013 (ĠU L 316, 27.11.2013, p. 41) u sal-31 ta' Diċembru 2019 bid-Deciżjoni ta' Implimentazzjoni tal-Kunsill (UE) 2016/2265 tas-6 ta' Diċembru 2016 (ĠU L 342, 16.12.2016, p. 28) .

Diċembru 2019 jirrestringi għal 50 % d-dritt tal-kerrej jew tal-lokatarju li jnaqqas it-taxxa fuq ix-xiri b'rabta mal-prezz imħallas għall-kiri jew il-lokazzjoni ta' karozza f'każ li l-karozza ma tintużax dejjem għal skopijiet ta' negozju. Sabiex tiġi evitata t-taxxa doppja, ir-Renju Unit huwa awtorizzat ukoll li ma jqisx l-użu privat ta' karozzi ta' negozji mikrija jew meħuda b'lokazzjoni minn persuna taxxabli bħala provvista ta' servizzi li għandha tiġi kkunsidrata.

Din id-deroga telimina l-htieġa li l-kerrej jew il-lokatarju jzomm registru privat dettaljat tal-kilometraġġ li tkun għamlet kull karozza, u li jdaħħal fil-kontabbiltà tiegħu l-VAT fuq l-użu privat. L-għażla stipulata fl-Artikolu 168a(2) tad-Direttiva tal-VAT ma tipprevedix tnaqqis parzjali b'rata fissa u tista' tkun applikabbli biss għall-VAT fuq ix-xiri b'rabta mal-karozzi li jiffurmaw parti mill-assi tan-negozju tal-persuna taxxabli; għalhekk, deroga hija miżura xierqa sabiex tinkiseb is-simplifikazzjoni mitluba.

F'konformità mal-Artikolu 3(2) tad-Deċiżjoni tal-Kunsill 2007/884/KE⁴, kif emendata, ir-Renju Unit ipprezenta rapport li jkopri l-applikazzjoni tad-Deċiżjoni li jinkludi rieżami tal-persentaġġ ta' restrizzjoni applikat fuq id-dritt għal tnaqqis tal-VAT dovuta fuq il-kiri jew il-lokazzjoni ta' vetturi li ma jintużawx dejjem għal skopijiet ta' negozju.

Normalment id-derogi jingħataw għal żmien limitat bil-għan li jiġi vvalutat jekk il-miżura speċjali tkunx xierqa u effettiva. Ir-rapport ipprovdut mir-Renju Unit jissuggerixxi li t-tqassim ta' 50% bejn l-użu għal skopijiet ta' negozju u dak privat (jew kwalunkwe użu ieħor mhux għal skopijiet ta' negozju skont l-Artikolu 26(1)(a) tad-Direttiva 2006/112/KE) attwalment għadu jirrifletti l-użu privat u kummerċjali globali tal-karozzi mikrija u mogħtija b'lokazzjoni minn persuni taxxabli fir-Renju Unit. Għalhekk, huwa xieraq li l-miżura ta' deroga tiġi estiża.

Ir-Renju Unit talab li jkun awtorizzat ikompli l-applikazzjoni tad-deroga sa tmiem il-perjodu ta' implimentazzjoni previst fil-ftehim dwar il-ħruġ. F'dan ir-rigward, fid-29 ta' Marzu 2017 ir-Renju Unit ipprezenta n-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea (it-TUE). Skont l-Artikolu 50(3) tat-TUE, it-Trattati għandhom jieqfu milli japplikaw għall-Istat li ħiereg mid-data tad-dhul fis-seħh tal-ftehim dwar il-ħruġ jew, fin-nuqqas ta' dan, sentejn wara n-notifika, sakemm il-Kunsill Ewropew, bi qbil mal-Istat Membru kkonċernat, ma jiddeċidix unanimament li jestendi dan il-perjodu. Il-perjodu ġie estiż tliet darbiet, l-aħħar darba mid-Deċiżjoni tal-Kunsill (UE) 2019/1810⁵, li estendietu sal-31 ta' Jannar 2020.

Fil-11 ta' Jannar 2019, permezz tad-Deċiżjoni (UE) 2019/274⁶, il-Kunsill awtorizza l-iffirmar tal-ftehim dwar il-ħruġ miftiehem fil-livell tan-negozjaturi fl-14 ta' Novembru 2018. L-Unjoni kkonfermat li hija lesta li tipproċedi malajr bl-iffirmar u l-konkluzjoni tiegħu fil-każ li l-Parlament tar-Renju Unit japprova l-ftehim dwar il-ħruġ. Ir-Raba' Parti tal-ftehim dwar il-ħruġ⁷ tipprevedi perjodu ta' tranzizzjoni li jibda mid-data tad-dhul fis-seħh tal-ftehim, li

⁴ Id-Deċiżjoni tal-Kunsill 2007/884/KE tal-20 ta' Diċembru 2007 li tawtorizza lir-Renju Unit ikompli japplika miżura ta' deroga mill-Artikoli 26(1)(a), 168 u 169 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 346, 29.12.2007, p. 21).

⁵ Id-Deċiżjoni tal-Kunsill Ewropew (UE) 2019/1810 meħuda bi qbil mar-Renju Unit fid-29 ta' Ottubru 2019 li testendi l-perjodu skont l-Artikolu 50(3) tat-Trattat dwar l-Unjoni Ewropea (ĠU L 278I, 30.10.2019, p. 1).

⁶ Id-Deċiżjoni tal-Kunsill (UE) 2019/274 tal-11 ta' Jannar 2019 dwar l-iffirmar, fisem l-Unjoni Ewropea u l-Komunità Ewropea tal-Energija Atomika, tal-ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 47 I, 19.2.2019, p. 1).

⁷ Il-ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, (ĠU C 144 I, 25.4.2019, p. 1).

matulu d-dritt tal-Unjoni għandu jkompli japplika għar-Renju Unit u fih kif stabbilit fil-ftehim.

Fi kwalunkwe każ, din id-Deċiżjoni tapplika biss sakemm id-dritt tal-Unjoni japplika għar-Renju Unit u fih.

Għalhekk, minhabba l-inċertezza relatata mad-data tad-dhul fis-seħh tal-ftehim dwar il-ħruġ, huwa kkunsidrat li l-aktar mod xieraq 'il quddiem huwa li tiġi inkluża klawżola ta' estinzjoni, stabbilita għall-31 ta' Diċembru 2022. Ir-Renju Unit huwa mitlub jipprezenta rapport ġdid sa mhux aktar tard mill-1 ta' April 2022, jekk tkun prevista talba għal estensjoni ġdida wara l-31 ta' Diċembru 2022.

Madankollu, f'każ li r-Renju Unit jirtira mill-Unjoni Ewropea mingħajr ftehim jew f'każ li l-ftehim dwar il-ħruġ jiġi ratifikat, id-deroga għandha tieqaf tapplika fid-data li tiġi l-ewwel: jew il-31 ta' Diċembru 2022, jew id-data tal-ħruġ mill-Unjoni mingħajr ftehim, jew id-data ta' tmiem il-perjodu ta' tranzizzjoni previst fil-ftehim dwar il-ħruġ f'każ li l-ftehim dwar il-ħruġ jiġi ratifikat.

- **Konsistenza mad-dispożizzjonijiet ta' politika eżistenti fil-qasam tal-politika**

Derogi simili b'rabta mad-dritt ta' tnaqqis ingħataw lil Stati Membri oħra.

L-Artikolu 176 tad-Direttiva tal-VAT jistipula li l-Kunsill għandu jiddetermina n-nefqa li minnha ma tistax titnaqqas il-VAT. Sakemm dan iseħh, huwa jawtorizza lill-Istati Membri jkomplu japplikaw l-esklużjonijiet, li ddaħħlu fis-seħh fl-1 ta' Jannar 1979. Għaldaqstant, hemm għadd ta' dispożizzjonijiet ta' waqfien totali ("stand still") li jirrestringu d-dritt għal tnaqqis tal-VAT b'rabta mal-karozzi tal-passiġġieri.

Minkejja l-inizjattivi preċedenti biex jiġu stabbiliti regoli li skonthom il-kategoriji tan-nefqa jistgħu jkunu soġġetti għal restrizzjoni fuq id-dritt għal tnaqqis⁸, din id-deroga hija xierqa sakemm jiġu armonizzati dawn ir-regoli fil-livell tal-UE.

2. **BAZI ĠURIDIKA, SUSSIDJARJETÀ U PROPORZJONALITÀ**

- **Baži ġuridika**

L-Artikolu 395 tad-Direttiva tal-VAT.

- **Sussidjarjetà (għall-kompetenza mhux esklużiva)**

Meta titqies id-dispożizzjoni tad-Direttiva tal-VAT li fuqha hija bbażata l-proposta, il-prinċipju tas-sussidjarjetà ma japplikax.

- **Proporzjonalità**

Id-Deċiżjoni tikkonċerna awtorizzazzjoni mogħtija lil Stat Membru fuq talba tiegħu stess u ma tikkostitwixxi l-ebda obbligu.

Billi l-kamp ta' applikazzjoni tad-deroga huwa limitat, il-miżura speċjali hija proporzjonata mal-għan maħsub, jiġifieri l-prevenzjoni ta' ċertu forom ta' evażjoni jew evitar tat-taxxa u s-simplifikazzjoni tal-ġbir tal-VAT f'settur speċifiku.

⁸ KUMM (2004) 728 final - Proposta għal Direttiva tal-Kunsill li temenda d-Direttiva 77/388/KEE bl-għan li jiġu ssimplifikati l-obbligazzjonijiet tat-taxxa fuq il-valur miżjud (GU C 24, 29.1.2005, p. 10) irtirata fil-21 ta' Mejju 2014 (GU C 153, 21. 05. 2014, p. 3).

- **Għażla tal-istrument**

Skont l-Artikolu 395 tad-Direttiva tal-VAT, deroga mir-regoli komuni tal-VAT hija possibbli biss bl-awtorizzazzjoni tal-Kunsill li jaġixxi b'mod unanimu fuq proposta tal-Kummissjoni. Barra minn hekk, Deciżjoni tal-Kunsill hija l-aktar strument addattat billi tista' tiġi indirizzata lil Stati Membri individwali.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Ma saret l-ebda konsultazzjoni mal-partijiet ikkonċernati. Din il-proposta hija bbażata fuq talba li saret mir-Renju Unit u tikkonċerna biss lil dan l-Istat Membru.

- **Ġbir u użu tal-għarfien espert**

Ma kienx hemm bżonn ta' għarfien espert estern.

- **Valutazzjoni tal-impatt**

Id-Deciżjoni għandha l-għan li tipproroga miżura ta' simplifikazzjoni li hija mfassla biex tiġġieled l-evażjoni tal-VAT u tissimplifika l-proċedura għall-impożizzjoni tat-taxxa. Ir-restrizzjoni ta' 50 % fuq it-taxxa fuq ix-xiri hija indikatur għall-ammont proprju ta' taxxa dovuta fuq l-użu ta' karożzi rilevanti għas-sewqan privat. Id-deroga tneħhi l-htieġa għall-kerrej/lokatarju li jżomm reġistrazzjonijiet dwar il-kilometraġġ privat li jkun twettaq bil-karożzi tan-negożju u biex jiddikkjara t-taxxa fuq il-kilometraġġ attwali ta' kull vettura.

Barra minn hekk, minhabba li l-ambitu tad-deroga huwa ristrett u li l-applikazzjoni tagħha hija limitata fiż-żmien, fi kwalunkwe każ l-impatt għandu jkun limitat.

4. IMPLIKAZZJONIJIET GĦALL-BAĠIT

Il-proposta mhi se jkollha l-ebda implikazzjoni negattiva għall-baġit tal-UE.

5. ELEMENTI OĦRAJN

Il-proposta fiha klawżola ta' estinzjoni; terminu preskrittiv awtomatiku li huwa stabbilit għall-31 ta' Diċembru 2022. Jekk ir-Renju Unit jirtira mill-Unjoni Ewropea qabel dik id-data mingħajr ftehim, din id-Deciżjoni ma tibqax tapplika awtomatikament fid-data tal-ħruġ, bhala effett tal-applikazzjoni tal-Artikolu 50 tat-TUE. Jekk il-ftehim dwar il-ħruġ jidhol fis-seħh, id-Deciżjoni ma tibqax tapplika fid-data tat-tmiem tal-perjodu ta' tranżizzjoni previst f'dak il-ftehim, f'każ li jiġi stabbilit għal data qabel il-31 ta' Diċembru 2022.

Fil-każ li r-Renju Unit jikkunsidra estensjoni oħra tal-miżura ta' deroga lil hinn mill-2022, għandu jitressaq rapport ta' evalwazzjoni lill-Kummissjoni flimkien mat-talba għall-estensjoni sa mhux aktar tard mill-1 ta' April 2022.

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deciżjoni 2007/884/KE li tawtorizza lir-Renju Unit sabiex ikompli japplika miżura ta' deroga mill-Artikoli 26(1)(a), 168 u 169 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

Billi:

- (1) L-Artikoli 168 u 169 tad-Direttiva 2006/112/KE jistabbilixxu dritt għal persuni taxxabli li jnaqqsu t-taxxa fuq il-valur miżjud (il-VAT) imposta fuq provvisti ta' oġġetti u servizzi li jintużaw għall-iskopijiet tat-tranzazzjonijiet taxxabli tagħhom jew għal ċerti skopijiet oħra. L-Artikolu 26(1)(a) ta' dik id-Direttiva jittratta l-użu ta' assi tan-negozju għall-użu privat ta' persuna taxxabli jew tal-persunal tagħha jew, b'mod aktar ġenerali, għal skopijiet oħra minbarra dawk tan-negozju tagħha bhala provvista ta' servizzi bi hłas.
- (2) Id-Deciżjoni tal-Kunsill 2007/884/KE² tawtorizza lir-Renju Unit jillimita għal 50 % id-dritt tal-kerrej jew tal-lokatarju ta' karozza biex inaqas il-VAT skont l-Artikolu 168 jew 169 tad-Direttiva 2006/112/KE minn fuq il-kost tal-kiri jew il-lokazzjoni ta' karozza meta l-karozza ma tintużax esklussivament għal skopijiet ta' negozju. Tawtorizza wkoll lir-Renju Unit ma jittrattax bhala fornimenti ta' servizzi għal konsiderazzjoni l-użu privat ta' vettura tan-negozju mikrija jew meħudha b'lokazzjoni minn persuna taxxabli. Dawk il-miżuri ta' simplifikazzjoni eliminaw il-htieġa li l-kerrej jew il-lokatarju ta' karozza tan-negozju jzomm rekords tal-kilometraġġ li dik il-karozza tkun għamlet għal skop privat u li jagħti rendikont għal skopijiet ta' VAT dwar il-kilometraġġ reali magħmula minn dik il-karozza għal skop privat. Id-Deciżjoni Nru 2007/884/UE tiskadi fil-31 ta' Dicembru 2019.
- (3) Permezz ta' ittra rreġistrata mal-Kummissjoni fit-2 ta' April 2019, ir-Renju Unit talab awtorizzazzjoni biex ikompli japplika l-miżuri ta' deroga awtorizzati bid-Deciżjoni 2007/884/KE ("il-miżuri ta' deroga").
- (4) Permezz tal-ittra bid-data tad-29 ta' April 2019, il-Kummissjoni infurmat lill-Istati Membri l-oħra skont l-Artikolu 395(2) tad-Direttiva 2006/112/KE bit-talba tar-Renju Unit. B'ittra bid-data tat-2 ta' Mejju 2019, il-Kummissjoni għarrfet lir-Renju Unit li kellha l-informazzjoni kollha meħtieġa biex tqis it-talba.

¹ ĠU L 347, 11.12.2006, p. 1.

² Id-Deciżjoni tal-Kunsill 2007/884/KE tal-20 ta' Dicembru 2007 li tawtorizza lir-Renju Unit ikompli japplika miżura ta' deroga mill-Artikoli 26(1)(a), 168 u 169 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 346, 29.12.2007, p. 21).

- (5) Fid-29 ta' Marzu 2017 ir-Renju Unit ipprezenta n-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea (TUE). Skont l-Artikolu 50(3) tat-TUE, it-Trattati għandhom jieqfu milli japplikaw għall-Istat li hierieg mid-data tad-dhul fis-sehħ tal-ftehim dwar il-ħruġ jew, fin-nuqqas ta' dan, sentejn wara n-notifika, sakemm il-Kunsill Ewropew, bi qbil mal-Istat Membru kkonċernat, ma jiddeċidix unanimament li jestendi dan il-perjodu. Il-perjodu gie estiż tliet darbiet, l-aħħar darba mid-Deciżjoni tal-Kunsill (UE) 2019/1810³, li estendietu sal-31 ta' Jannar 2020.
- (6) Fil-11 ta' Jannar 2019, permezz tad-Deciżjoni (UE) 2019/274⁴, il-Kunsill awtorizza l-iffirmar tal-ftehim dwar il-ħruġ miftiehem fil-livell tan-negozjaturi fl-14 ta' Novembru 2018. L-Unjoni kkonfermat li hija lesta li tipproċedi malajr bl-iffirmar u l-konklużjoni tiegħu fil-każ li l-Parlament tar-Renju Unit japprova l-ftehim dwar il-ħruġ. Ir-Raba' Parti tal-ftehim dwar il-ħruġ⁵ tipprevedi perjodu ta' tranzizzjoni li jibda mid-data tad-dhul fis-sehħ tal-ftehim, li matulu d-dritt tal-Unjoni għandu jkompli japplika għar-Renju Unit u fih kif stabbilit fil-ftehim.
- (7) Fi kwalunkwe każ, din id-Deciżjoni tapplika biss sakemm id-dritt tal-Unjoni japplika għar-Renju Unit u fih.
- (8) Flimkien mat-talba, il-Polonja sottomettiet rapport lill-Kummissjoni, skont l-Artikolu 3(2) tad-Deciżjoni ta' Implimentazzjoni 2007/884/UE, li jinkludi riezami tar-restrizzjoni tal-perċentwal applikat fuq id-dritt għat-tnaqqis tal-VAT. L-informazzjoni pprovduta mir-Renju Unit turi li għad hemm restrizzjoni perċentwali ta' 50 % li għada rilessjoni ġusta taċ-ċirkostanzi reali fuq il-post fir-rigward tal-proporzjon ta' negozju għal użu mhux kummerċjali tal-vetturi affettwati mill-miżuri ta' deroga. Madankollu, jenhtieg li l-estensjoni tal-miżuri ta' deroga tkun limitata għaż-żmien mehtieg biex tigi evalwata l-effettività tal-miżuri ta' deroga u l-adegwatezza tal-perċentwal. Għalhekk jenhtieg li r-Renju Unit ikun awtorizzat ikompli japplika l-miżuri ta' deroga għal perjodu limitat iehor, sal-31 ta' Diċembru 2022.
- (9) Jenhtieg li tigi stabbilita data ta' skadenza biex tintalab awtorizzazzjoni għal kwalunkwe estensjoni oħra tal-miżuri ta' deroga lil hinn mill-2022. Jenhtieg li r-Renju Unit ikun mehtieġtissottometti wkoll rapport flimkien ma' kull tali talba għal estensjoni, inkluz riezami tar-restrizzjoni tal-perċentwal applikata fuq id-dritt għat-tnaqqis tal-VAT.
- (10) Il-miżura ta' deroga mhu se jkollha l-ebda impatt negattiv fuq ir-rizorsi proprji tal-Unjoni li jirriżultaw mill-VAT,

ADOTTAT DIN ID-DECIŻJONI:

Artikolu 1

L-Artikolu 3 tad-Deciżjoni 2007/884/KE jigi ssostitwit b'dan li ġej:

³ Id-Deciżjoni tal-Kunsill Ewropew (UE) 2019/1810 meħuda bi qbil mar-Renju Unit tad-29 ta' Ottubru 2019 li testendi l-perjodu skont l-Artikolu 50(3) TUE (ĠU L 278I, 30.10.2019, p. 1).

⁴ Id-Deciżjoni tal-Kunsill (UE) 2019/274 tal-11 ta' Jannar 2019 dwar l-iffirmar, fisem l-Unjoni Ewropea u l-Komunità Ewropea tal-Energija Atomika, tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 47 I, 19.2.2019, p. 1).

⁵ Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, (ĠU C 144 I, 25.4.2019, p. 1).

“Artikolu 3

Din id-Deċiżjoni għandha tiskadi fil-31 ta’ Diċembru 2022.

Kwalunkwe talba għall-awtorizzazzjoni tal-estensjoni tal-miżuri ta’ deroga awtorizzati b’din id-Deċiżjoni għandha ssir lill-Kummissjoni sal-1 ta’ April 2022. It-talba għandha tkun akkumpanjata minn rapport li jinkludi reviżjoni tar-restrizzjoni tal-persentaġġ applikata fuq id-dritt għal tnaqqis tal-VAT fuq l-ispejjeż ta’ kiri jew ta’ lokazzjoni ta’ karozzi li ma jintużawx esklussivament għal skopijiet ta’ negozju.”.

Artikolu 2

Din id-Deċiżjoni hija indirizzata lir-Renju Unit tal-Gran Brittanja u l-Irlanda ta’ Fuq.

Magħmul fi Brussell,

Għall-Kunsill

Il-President